

केंद्र सरकार ने 12,236 करोड़ के फैसले किए मंजूर

- ▶ तीन रेल प्रोजेक्ट समेत कुल 8 फैसले लिए
- ▶ 9,072 करोड़ की तीन रेल परियोजनाओं को मंजूरी

नई दिल्ली, 24 फरवरी. केंद्र सरकार ने इन्फ्रास्ट्रक्चर विकास को रफ्तार देने के लिए एक और बड़ा कदम उठाया है. मंगलवार को हुई यूनियन कैबिनेट की बैठक में रेलवे, मेट्रो और एविएशन क्षेत्र के अहम प्रोजेक्ट्स को हरी झंडी मिल गई.

इन सभी परियोजनाओं की कुल लागत 12,236 करोड़ रुपए हैं. साथ ही पावर सेक्टर में सुधारों को लेकर नीतिगत फैसले लिए गए और केरल राज्य का नाम बदलकर 'केरलम' करने की मंजूरी भी दे दी गई. इसी के साथ केंद्रीय मंत्रिमंडल ने चार राज्यों महाराष्ट्र, मध्य प्रदेश, बिहार तथा झारखंड के आठ जिलों को कवर करने वाली 9,072 करोड़ रुपये की तीन रेल परियोजनाओं को मंजूरी दी है.

पीएम की अध्यक्षता में सेवा तीर्थ में पहली कैबिनेट बैठक



एविएशन और मेट्रो में निवेश
श्रीनगर में नए इंटीग्रेटेड एयरपोर्ट टर्मिनल का निर्माण 1,667 करोड़ रुपये की लागत से होगा. वहीं अहमदाबाद मेट्रो प्रोजेक्ट के फेज-2छक़े विस्तार के लिए 1,067 करोड़ रुपये मंजूर किए गए हैं.

‘सेवा तीर्थ’ में पहली कैबिनेट की बैठक
प्रधानमंत्री नरेंद्र मोदी की अध्यक्षता में यह बैठक नए प्रधानमंत्री कार्यालय सेवा तीर्थ में हुई. अधिनी वैष्णव ने कहा, यह मीटिंग और यह बिल्डिंग नए भारत के पुनर्निर्माण का सीधा उदाहरण है.

केरल का बदला नाम
इस बैठक में एक और अहम फैसला लिया गया. मंगलवार को केरल का नाम बदलकर केरलम करने के प्रस्ताव को मंजूरी दे दी गई. यह कदम 24 जून, 2024 को केरल असेंबली में एकमत से पास हुए प्रस्ताव के बाद आया है.

विकास लक्ष्यों के अनुरूप होना चाहिए : राधाकृष्णन

एआई जैसी उभरती प्रौद्योगिकियों के एकीकरण का आह्वान

नयी दिल्ली, 24 फरवरी. उपराष्ट्रपति सी. पी. राधाकृष्णन ने पर्यटन को संस्कृतियों के बीच एक महत्वपूर्ण सेतु बताते हुए इसके अनुभव को बेहतर बनाने के लिए एआई जैसी उभरती प्रौद्योगिकियों के एकीकरण पर जोर दिया लेकिन कहा कि पर्यावरणीय लक्ष्यों के अनुरूप ही पर्यटन का विकास होना चाहिए.

राधाकृष्णन ने मंगलवार को यहां अमेरिका-भारत सहयोग फोरम द्वारा आयोजित 'टूरिज्म लीडरशिप समिट 2026' को संबोधित किया और सतत समावेशी विकास पर बल देते हुए जलवायु के प्रति सजग बुनियादी ढांचे, समुदाय-आधारित मॉडलों



और आगंतुकों के अनुभव को बेहतर बनाने के लिए एआई जैसी उभरती प्रौद्योगिकियों के एकीकरण का आह्वान किया. उपराष्ट्रपति ने पर्यटन को आर्थिक अवसरों और सौम्य कृटनीति का एक शक्तिशाली सेतु बताया और कहा कि यह युवाओं को आत्मविश्वास और प्रगतिशील

भारत की आकांक्षाओं का प्रतीक है. उन्होंने भारत की जनसांख्यिकीय शक्ति को इसकी सबसे बड़ी संपत्ति बताया और कहा कि विकसित तथा आत्मनिर्भर भारत की परिकल्पना युवा नागरिकों से नवाचार, ईमानदारी और उद्यमशीलता के साथ योगदान करने का आह्वान करती है.

एक नजर में

सेना ने थार रेगिस्तान में युद्ध का किया प्रदर्शन
नई दिल्ली /पोखरण (राजस्थान) 24 फरवरी. सेना की दक्षिणी कमान ने मंगलवार को यहां राजस्थान की मरु भूमि स्थित पोखरण फायरिंग रेंज में अभिन वर्षा अभ्यास के दौरान समकालीन हथियारों और प्रौद्योगिकी के जरिये अपनी एकीकृत ताकत तथा मारक क्षमता का जोरदार प्रदर्शन किया. इस अभ्यास ने वास्तविक रणमहोल में हथियारों के समन्वित इस्तेमाल, लंबी दूरी की सटीक मारक क्षमता तथा नेटवर्क-सक्षम कमान एवं नियंत्रण प्रणाली के प्रभावी क्रियान्वयन को प्रमाणित किया.



स्पाइसजेट की फ्लाइट की इमरजेंसी लैंडिंग
नई दिल्ली, 24 फरवरी. दिल्ली से लेह जा रही स्पाइसजेट की फ्लाइट एसजी-121 को मंगलवार सुबह तकनीकी खराबी के कारण वापस दिल्ली लाया पड़ा. उड़ान के दौरान इंजन में समस्या आने की सूचना मिली, जिसके बाद पायलट ने तुरंत एयर ट्रैफिक कंट्रोल को जानकारी दी. सुबह करीब 6.35 बजे फ्लाइट के लिए फुल इमरजेंसी घोषित की गई. पायलट ने सुरक्षा को ध्यान में रखते हुए विमान को वापस दिल्ली एयरपोर्ट लाने का फैसला किया. स्पाइसजेट का यह विमान बोइंग 737 था. इसमें कुल 155 यात्री और क्रू members थे. एयर रिटर्न के बाद सुबह करीब 6.45 बजे रनवे 28 पर विमान की सुरक्षित लैंडिंग कराई गई. लैंडिंग के दौरान एयरपोर्ट पर फायर ब्रिगेड, एंबुलेंस और मेडिकल टीम को अलर्ट पर रखा गया था. सभी जरूरी सुरक्षा इंतजाम पहले से कर लिए गए थे.

मेरठ में आग से एक ही परिवार के 6 की मौत
मेरठ, 24 फरवरी. उत्तर प्रदेश में मेरठ के लिसाडी गेट थाना क्षेत्र के किदवाई नगर इस्लामाबाद में सोमवार रात एक तीन मंजिला मकान में लगी भीषण आग ने एक ही परिवार के छह लोगों की जिंदगी निमाल ली. मरने वालों में पांच मासूम बच्चे और एक महिला शामिल हैं. प्राथमिक जांच में हादसे की वजह शर्ट सर्किट बताई जा रही है. पुलिस के अनुसार एक कारोबारी इकबाल अहमद के मकान में लगी एक चिंगारी ने पूरे परिवार का विरामा बुझा दिया और किदवाई नगर की वह रात हमेशा के लिए सन्नाटे में बदल गई. हादसे के समय इकबाल और उनके दोनो बेटे, आसिम व फारूक, तरावीह की नमाज के लिए मस्जिद गए हुए थे. घर के भीतर मौजूद महिलाएं और बच्चे अचानक भड़की आग और घने धुएँ में घिर गए.

पिता की गोली मारकर हत्या



लखनऊ, 24 फरवरी. आशियाना के सेक्टर एल में रहने वाले शाख कारोबारी और पैथालॉजी संचालक मानवेंद्र सिंह (49) को उनकी बेटे अक्षत प्रताप सिंह (21) ने गोली मारकर हत्या कर दी. इसके बाद शव के टुकड़े कर दोनों हाथ और पैर को सदरीना इलाके में फेंक दिया. सिर सहित धड़ घर के भीतर ड्रम से बरामद किया गया है. पुलिस ने बेटे के खिलाफ हत्या और साक्ष्य छिपाने की धारा में प्राथमिकी दर्ज कर उसे

गिरफ्तार कर लिया है. पड़ोसियों और पुलिस के मुताबिक, आरोपी बेटे अक्षत प्रताप सिंह रीयल लाइफ में किसी फिल्मवी विलेन की तरह व्यवहार करता था. 21 साल के अक्षत को क्राइम थ्रिलर वेब सीरीज देखने का जबरदस्त शौक था. यही नहीं, स्थानीय रामलीला के दौरान वह रावण का किरदार निभाता था. पड़ोसियों ने बताया कि उसे नायक से ज्यादा खलनायक (विलेन) के किरदार दिलचस्प लगते थे.

बब्बर खालसा इंटरनेशनल दो गुर्गे गिरफ्तार

जबरन वसुली मांड्यूल का भंडाफोड़

जालंधर 24 फरवरी. पंजाब में काउंटर इंटेलिजेंस (सीआई) जालंधर ने मंगलवार को प्रतिबंधित संगठन बब्बर खालसा इंटरनेशनल (बीकेआई) द्वारा समर्थित एक जबरन वसूली और फायरिंग मांड्यूल का पर्दाफाश करते हुए इसके दो मुख्य गुर्गों को गिरफ्तार किया है.

पुलिस महानिदेशक गौरव यादव ने जानकारी देते हुए बताया कि गिरफ्तार आरोपियों के पास से एक.32 बोर पिस्तौल, एक मैगजीन और आठ कारतूस बरामद हुए हैं. उन्होंने कहा कि पकड़े गये

वत्सला प्रसन्नकुमार कांग्रेस छोड़कर भाजपा में शामिल

केरल. पूर्व केपीसीसी महासचिव वत्सला प्रसन्नकुमार मंगलवार को भारतीय जनता पार्टी में शामिल हो गई.तिरुवनंतपुरम स्थित पार्टी मुख्यालय में उन्हें राजीव चंद्रशेखर ने औपचारिक रूप से स्वागत किया और शॉल पहनाकर पार्टी में शामिल कराया.इस अवसर पर राज्य महासचिव एस. सुरेश और एनडीए उपाध्यक्ष एएन राधाकृष्णन भी मौजूद थे.वत्सला प्रसन्नकुमार एर्नाकुलम जिले के उत्तर परवूर को निवासी हैं.

आरोपियों की पहचान सुखविंदर सिंह उर्फ सनी और रावल के रूप में हुई है. ये दोनों शहीद भगत सिंह (एसबीएस) नगर के गांव कुलम के निवासी हैं. श्री यादव ने कहा कि शुरुआती जांच में सामने आया है कि ये आरोपी विदेश में बैठे अपने हैंडलरों के सीधे संपर्क में थे. उन्होंने कहा, ' यह मांड्यूल काउंटर इंटेलिजेंस जालंधर की टीमों को इन आरोपियों की गतिविधियों के बारे में पुष्टि जानकारी मिली थी. इसी आधार पर जालंधर-अमृतसर हाईवे पर स्थित सूरानस्सी में लिफ्टा अंडरब्रिज के पास नाकाबंदी कर दोनों आरोपियों को हथियारों समेत दबोच लिया गया. पुलिस महानिदेशक ने बताया कि इस मामले में अमृतसर के स्टेट स्पेशल ऑपरेशन सेल (एसएसओसी) थाने में भारतीय न्याय संहिता की धारा 111, 61(2) और आर्मस एक्ट की धारा 25, 25(1-बी)(ए) के तहत प्राथमिकी दर्ज की गयी है. यादव ने कहा, ' इस मांड्यूल के नेटवर्क और अन्य सदस्यों की पहचान के लिए गहन जांच जारी है. इस मामले में और भी गिरफ्तारियां और बरामदगी होने पूरी संभावना है. '

बंगाल में सुको ने 2 राज्यों के जज तैनात किए

एसआईआर प्रक्रिया के लिए दिए निर्देश

कोलकाता ,24 फरवरी. सुप्रीम कोर्ट ने मंगलवार को पश्चिम बंगाल में वोटर लिस्ट (सफ्टीमेंटी इलेक्टोरल रोल) प्रक्रिया में लंबित 8 लाख क्लेम निपटाने के लिए झारखंड और ओडिशा के सिविल जजों को तैनात करने की अनुमति दी.

कोर्ट ने कलकत्ता हाईकोर्ट को निर्देश दिया कि वह इन जजों की मदद लेकर फाइनल लिस्ट जल्द प्रकाशित कराए. मुख्य न्यायाधीश

कफ सिरप मामले में 13 करोड़ से अधिक की संपत्ति फ्रीज

वाराणसी, 24 फरवरी. उत्तर प्रदेश में वाराणसी की कोतवाली पुलिस ने कोडीन युक्त कफ सिरप मामले से जुड़े अभियुक्त मनोज कुमार यादव की आपराधिक गतिविधियों से अर्जित अचल संपत्तियों एवं बैंक खातों को मंगलवार को फ्रीज कर दिया. कुल फ्रीज की गई संपत्ति की अनुमानित कीमत 13 करोड़ 53 लाख 05 हजार 985 रुपये है. पुलिस के अनुसार, प्रतिबंधित कोडीन युक्त कफ सिरप के सिंडिकेट के सरगना शुभम जायसवाल को बढ़ावा देने में अभियुक्त मनोज कुमार यादव सक्रिय भूमिका निभा रहा था. थाना कोतवाली में दर्ज कफ सिरप संबंधित अभियोग में नामजद अभियुक्त मनोज कुमार यादव, निवासी औसानगंज, थाना जैतपुरा, जिला वाराणसी की विभिन्न अचल संपत्तियों एवं बैंक खातों पर यह कार्रवाई की गई है. पुलिस ने बताया कि अभियुक्त मनोज कुमार यादव ने भारी मात्रा में न्यू फेन्साइल कफ सिरप को वाराणसी एवं आसपास के क्षेत्रों में फर्जी एवं कूटरचित ई-वे बिल तैयार करके नशीले पदार्थ के रूप में विभिन्न फर्मों के माध्यम से आपराधिक साजिश के तहत बेचा.

बर्फीले तूफान के कारण जनजीवन बुरी तरह प्रभावित

न्यूयॉर्क क्षेत्र के हवाई अड्डे सबसे अधिक प्रभावित

न्यूयार्क, 24 फरवरी. एक शक्तिशाली बर्फीले तूफान के कारण अमेरिका का पूर्वी हिस्सा बुरी तरह प्रभावित हुआ है. इस बर्फीले तूफान ने शहरों को बर्फ से ढक दिया है, जिससे बिजली चली गयी, यातायात पंगु हो गया और स्कूल को बंद करना पड़ा.

सोमवार को आये इस तूफान ने हवाई और जमीनी यात्रा को गंभीर रूप से बाधित कर दिया. न्यूयार्क क्षेत्र के हवाई अड्डे सबसे अधिक प्रभावित हुए और देश भर में हजारों उड़ानें रद्द कर दी गईं. इसके कारण देश की लगभग 20 प्रतिशत आबादी यानि की लगभग 6.5 करोड़ लोगों को अलर्ट पर रखा गया.

विद्यार्थियों ने नृत्यों के माध्यम से संस्कार और भारतीय सांस्कृतिक को किया पेश

नव ज्योति पब्लिक स्कूल का वार्षिक उत्सव

नई दिल्ली, 24 फरवरी. नव ज्योति पब्लिक स्कूल का वार्षिक उत्सव दिल्ली के प्रतिष्ठित ऐवाने-गालिल ऑडिटोरियम में भव्य और सुव्यवस्थित रूप से सम्पन्न हुआ. कार्यक्रम में विद्यालय प्रबंधन, शिक्षक, अभिभावक और विद्यार्थी उत्साहपूर्वक शामिल हुए.

इस अवसर पर कई विशिष्ट अतिथि उपस्थित रहे, जिनमें सत्य शर्मा, अध्यक्ष, स्थायी समिति, दिल्ली नगर निगम; डॉ. राजेश्वरी कापरी, पूर्व उप शिक्षा निदेशक; सत्यवीर सिंह मावी, राष्ट्रीय अध्यक्ष, डीआईएसए; और अन्य गणमान्य व्यक्तित्व शामिल थे. उन्होंने विद्यार्थियों का उत्साहवर्धन किया। प्रधानाचार्या कमलेश शर्मा के नेतृत्व में विद्यार्थियों ने शास्त्रीय एवं



आधुनिक नृत्य, समूहगान, नाट्य मंचन और सामाजिक विषयों पर आधारित प्रस्तुतियों के माध्यम से अपनी बहुमुखी प्रतिभा का प्रदर्शन किया.मंच सज्जा, प्रकाश और ध्वनि व्यवस्था ने कार्यक्रम को पेशेवर स्वरूप दिया।

विद्यालय का उद्देश्य मध्यम वर्गीय बच्चों को कम शुल्क में गुणवत्तापूर्ण शिक्षा, संस्कार और भारतीय सांस्कृतिक मूल्यों से

अमेरिका ने चीन पर परमाणु हथियार बढ़ाने का आरोप लगाया

अमेरिका. अमेरिका ने दावा किया है कि चीन ने 22 जून 2020 को लोप नूर में एक सीक्रेट अंडरग्राउंड न्यूक्लियर टेस्ट किया था. अमेरिकी विदेश विभाग के सहायक सचिव क्रिस्टोफर येव ने इसे 2.75 तीव्रता वाला विस्फोट बताया और कहा कि इससे चीन ने अपनी परमाणु ताकत बढ़ाई है. उन्होंने बताया कि 2020 से चीन के परमाणु हथियार 200 से बढ़कर 600 से अधिक हो गए हैं और 2030 तक यह संख्या 1,000 से ऊपर पहुंच सकती है. यह आरोप ऐसे समय में आया है जब अमेरिका और रूस के बीच न्यू स्टार्ट संधि समाप्त हो गई है, जिससे परमाणु हथियारों की दौड़ बढ़ने की आशंका है.

आज का इतिहास

- 1586 - अकबर के दरबारी कवि बीरबल विद्रोही यूसुफजई के साथ एक लड़ाई में मारे गये.
- 1788 - पिट्स रेग्युलैट्री एक्ट पारित किया गया.
- 1921 - जार्जिया की राजधानी तबिलिसी पर रूस ने कब्जा किया.
- 1925 - जापान और पूर्व सोवियत संघ के बीच राजनयिक रिश्ते कायम हुए.
- 1945 - द्वितीय विश्व युद्ध में तुर्की ने जर्मनी के खिलाफ युद्ध की घोषणा की.
- 1948 - प्रसिद्ध भारतीय फ़िल्म अभिनेता डैनी डेजोगंगा का जन्म.

राष्ट्रीय सुरक्षा के नाम पर अमेरिका लगा सकता है नया टैरिफ

भारत के निर्यात पर असर संभावित

वाशिंगटन,24 फरवरी. अमेरिकी सुप्रीम कोर्ट के हालिया फैसले के बाद अमेरिका कुछ नए उत्पादों पर टैरिफ (आयात शुल्क) लगाने की तैयारी कर रहा है. इन उत्पादों में बड़ी बैटरियां, कास्ट आयरन, प्लास्टिक पाइप, इंडस्ट्रियल केमिकल, पावर ग्रिड और टेलीकॉम उपकरण शामिल हो सकते हैं.

यदि नए 'राष्ट्रीय सुरक्षा' टैरिफ लगाए गए, तो इसका असर भारत जैसे देशों के निर्यात पर पड़ सकता है, खासकर मेटल, केमिकल और औद्योगिक पद्यों के क्षेत्र में, जो वैश्विक आपूर्ति श्रृंखला का हिस्सा हैं. वॉल स्ट्रीट जर्नल के अनुसार ये टैरिफ 1962 के ट्रेड कानून के सेक्शन 232 के तहत लगाए जा सकते हैं. यह प्रावधान राष्ट्रपति को 'राष्ट्रीय सुरक्षा' के आधार पर आयात



शुल्क लगाने का अधिकार देता है. फाइनंशियल डेली के मुताबिक ये नए टैरिफ ट्रंप के पहले प्रस्तावित 15% ग्लोबल टैरिफ से अलग होंगे. सेक्शन 232 का इस्तेमाल पहले स्टील, एल्युमिनियम, कॉपर, कार और ऑटो पार्ट्स पर किया जा चुका है.

नई जांच और टैरिफ की लागू होने की समयसीमा अभी स्पष्ट नहीं है, क्योंकि इसके लिए लंबी जांच आवश्यक होती है, लेकिन लागू होने के बाद इयूटी एक्तरफा बदली जा सकती है.

मुझे नहीं पता कि मैं कब तक जिंदा हूं...

वांशिंगटन. फ्लोरिडा में मार-ए-लागो रिसॉर्ट के सिक्योरिटी परिया में घुसकर एक हथियारबंद घुसपैठिए को मार गिराए जाने के एक दिन बाद यूएस प्रेसिडेंट डोनाल्ड ट्रंप ने कहा कि उन्हें पक्का नहीं पता कि वह कब तक रहेंगे. ट्रंप ने कहा, आप इन सभी पागल शूटरों के बारे में पढ़ते हैं, वे उन प्रेसिडेंट्स के पीछे नहीं पड़ते जो अहम नहीं हैं. उन्होंने उदाहरण के तौर पर दो मारे गए प्रेसिडेंट्स, अब्राहम लिंकन और जॉन एफ. केनेडी का जिक्र किया. ट्रंप ने कहा, वे अहम थे.

'नई दिल्ली घोषणा पत्र' को 91 देशों और अंतरराष्ट्रीय संगठनों का समर्थन - नई दिल्ली,24 फरवरी. एआई शिखर सम्मेलन के समापन पर जारी 'नई दिल्ली घोषणा पत्र' को अब तक 91 देशों और अंतरराष्ट्रीय संगठनों का समर्थन मिल चुका है. इलेक्ट्रॉनिक्स एवं सूचना प्रौद्योगिकी मंत्रालय के अनुसार भारत ने समान पहुंच और वैश्विक सहयोग पर आधारित 'सभी के लिए एआई' के अपने विजन का नेतृत्व किया.

मध्यप्रदेश राज्य पर्यटन विकास निगम मर्यादित

पर्यटन भवन, भद्रभद्रा रोड़, भोपाल - 462003
फोन : 0755-4027100, 2774340/42, Web. : www.mpstdc.com
क्रमांक 64/यात्रिकी/पबनिच/26 दिनांक : 24.02.2026

निविदा सूचना 97/ 2026_STDC_484917_1

मध्यप्रदेश राज्य पर्यटन विकास निगम भोपाल द्वारा निम्नलिखित कार्य हेतु ऑनलाइन (Online) निविदा प्रपत्र APPENDIX 2.10 पर म.प्र. लोक निर्माण विभाग में उपयुक्त श्रेणी में पंजीकृत ठेकेदारों से आमंत्रित की जाती है।
कार्य का नाम:- नर्मदाघाट जिला डिंडोरी में बाहरी विद्युतीकरण के कार्य (04 माह)। कार्य की अनुमानित लागत राशि रु. 34.65 लाख
वेबसाइट पर ऑनलाइन भुगतान कर निविदा प्रपत्र (टेंडर डाकुमेंट) वेबसाइट के माध्यम से क्रय किये जा सकते है। निविदा प्रपत्र ऑनलाइन क्रय करने की अंतिम तिथि 11.03.2026 समय सायं 05:00 बजे तक निर्धारित है। कार्य का विस्तृत विवरण वेबसाइट <https://mptenders.gov.in> पर देखा जा सकता है।
म.प्र. माध्यम/124614/2026 **कार्यपालन यंत्री**